

Krynica

ŠALTINIS

VILNIA, 28 LISTAPADA 1939 HODU.
№ 4 (701). Hod vydańnia XXI.

BIELARUSKAJA NARODNAJA HAZETA

Vychodzić u aŭtorki i piatnicy.

Cana numeru 10 cent. Padpiska na hod—5 lit.,
na paŭhoda 3 lity. Da kanca 1939 h. — 0.75
Adras red. i admin.: Vilnia, Zavalnaja vul. 1—2.

TREBA TRYMACCA SAPRAŪDNAŠCI

Ludziej, jakija sami nia viedajuć, čaho choćać, nazyvajem dziŭnymi, a navat i nierazumnymi. Hetkija ludzi škodziać i sabie i druhim. Havorym tut ab takich ludziach, jakija adryvajuca ad sapraŭdnašci i ūšcia-ž prabyvajuć u vabłokach.

Mnoha hetaha majem prykladaŭ. Voś naprykład choćby ūziać apošnja padziei Polšcy i adnosiny da hetych padziejaŭ Palakoŭ. Polšč, abapiortaja na pierahniŭšym űlachockim elemencie, pad udaram niemieckim traščela pa ūsich űvach. Było ūžo jasnym, što jana idzie da űpadku. A tymčasam mnohija Palaki paŭtarali: heta ničoha, naša pieramoha peŭnaja, pabyvajem jašče ū Berlinie, u pień vyražam Niemcaŭ, atrymajem Prusy i budziem vialikim, mahutnym „mocarstvom“.

Abo ūznoŭ adzin z nia-daŭnych vilenskich vajavodaŭ, jaki ūsiej paraj išoŭ prociŭ Bielarusaŭ, ciapier zajaŭlaje, što jak vierniecca Polšč, dyk Bielarusy atrymajuć aŭtanomiju.

Pišučamu hetaja radki adzin znajomy, byŭšaj Polšcy prakuror, kazaŭ, što Polšč musić być vialikaj, „mocarstvom“, bo inšaja im niepatrebna.

Taksama i tut, u Litvie, pavodziny Palakoŭ tak-ža susim adarvanyja ad sapraŭdnašci. Jany siabie ūvažajuć za niejkuju panujućuju nacyju, jany ūporysta spolščanych Litoŭcaŭ i Bielarusaŭ ličać Palakami i starajuca tak pastupać, jak byccam jany tut byli sapraŭdy panami pałažeńnia.

Słovam, bajki i bajki: i heny Berlin z Prusami, i he-

naja aŭtanomija dla Bielarusaŭ z łaski Polšcy, kali henaj Polšcy niama i nia-viedama, kali i dzie jana budzie, i henyja sny ab „mocarstvovaj“ Polšcy, na čužych ziemlach, i henyja poŭnyja űlachockaha kazyreńnia pavodziny Palakoŭ u nas ciapier, — usio heta jość hojdańniem u vabłokach, usio heta z sapraŭdnašciu nia maje ničoha supolnaha.

I ū Bielarusaŭ u niekotaraj miery časam možna spatkać niešta padobnaje, jak jaŭny pierarost palityki nad kulturaj, pieraacenku našych zdabyčaŭ kulturnych, niedaceńvańnie abo pieraceńvańnie bielarskaj raboty ū Savieckaj Bielarusi, nieznachodžańnie i nierazumieńnie svajho bielarskaha miesca tut, u Litvie.

Znača i nam Bielarusam treba bolš trymacca sapraŭdnašci. Kali jdzie ab naša žyćcio ū Litvie, dyk pavinny my tut źviarnuć asablivuju űvahu na hetkija spravy: ūsviedamlać spolščanych i abrusieŭšych Bielarusaŭ, pracavać nie pakładajućy ruk kala spravy bielarskaj űkoly, jak tut u Vilni, tak i na siale, pašyrać bielarskuju hazetu, chadzić na bielarskija nabaženstvy, jakija ū Vilni adryvajuca dla Bielarusaŭ katalikoŭ i dla pravasłaŭnych, nie saromicca nijakaj česnaj pracy.

Adnym słovam, z usich sił majem staracca, kab ad sapraŭdnašci nie adryvacca, nie płaacca ū pavietry, na žyćcio hladzieć ćviaroza, račova, biezstaronna i rabić prad usim kulturnuju, prašvietnuju rabotu, jakaja jość hałoŭnaj padstavaj narodu.

M. K.

Saviecka - finski spor zavastrajecca

Spor finska-saviecki ciahniecca daŭžejšy ūžo čas. U nia-dzielu 26 listapada dajšo na hranicy saviecka-finskaj da pierastrełki. Jość zabityja i ranie-

nyja. U vyniku hetaha Saviety zatrebavali, kab Finlandcy adsunuli svajo vojska 25 klm. ad hranicy.

Kanferencyja bałtyckich i skandynaŭskich dziaržaŭ

U Ryzie maje niezadoŭha adbycca čarhovaja kanferencyja bałtyckich dziaržaŭ: Litvy, Łatvii i Estonii, a ū stalicy Nor-

vehii — Oslo — kanferencyja skandynaŭskich dziaržaŭ: Finlandy, űvecyi, Norvehii i Danii.

Mahnetyčnyja miny — strašnaja niemieckaja zbroja

Da bierahoŭ Anhlii dapiyva-juć apošnim časam mahnetyčnyja miny, rassiejanyja ū mory niemieckimi aeroplanami. Miny hetaja tym niebiašpiečnyja, što plyvajuć cely čas pad vadoj i na vierch vyplyvajuć tolki tady, kali da ich zblizajecca karabiel.

Anhličanie ćvierdziać, što ūžyvańnie hetych minaŭ zabaroniena mižnarodnymi dahavorami, sami adnak starajuca pry pomačy elektrochemii znajści niejki novy sposab abarony i abjavili poŭnuju blokadu Niemiečyny.

Apošnja paviedamleńni ab vajnie na mory

Pavodle apošnich paviedamleńniaŭ Niemcy zatapili: anhlički vajenny karabiel „Balfast“ i handlovyja karabli „Torchbear“, „Thomas Hankins“ i „Pensilva“, halandski „Hiedrecht“, irlandzki „Delphine“ i adzin francuski handlovy karabiel. Francuzy z a-

tapili adnu padvodnuju niemieckuju łodku, a kala Anhlii najechaŭ na minu niemiecki karabiel „Mastift“ i patanuŭ.

Na Bałtyckim mory najechaŭ na minu i zatanuŭ litoŭski karabiel „Kaŭnas“.

Tvarec Biarezy-Kartuskaj — aryštavany

Hazety pišuć, što ū Lvovie savieckija űlady aryštavali b. premjera polskaha űradu Kazłoŭskaha, katory stvaryŭ vie-

damy kancencyjny łahier u Biarezie-Kartuskaj, slušna nazyvanej katoŭniaj.

Katy z Biarezy-Kartuskaj — pastralanyja

Chodziać ćutki, što častku palicyjantaŭ, u liku 30 asob, katoryja pilnavali i biez miłaserna katavali internavanych u

kancencyjnym łahieri Biareza-Kartuskaja, savieckija űlady zlavili kala Baranavič i rastralali.

Internavanyja ū Litvie — pajeduć u Saviety i ū Niemiečynu

U Kaŭnasie iduć ciapier pierahavory ab pieradačy Savietam internavanych u Litvie b. polskich vajskovych, kali jany radzilisia na abšary Zachodnij Bielarusi ci Zach. Ukrainy — dałučanych sioleta da SSSR

Padobnyja pierahavory z Niemiečynaj ab pieradačy joj b. polskich vajakaŭ narodžanych na abšarach zaniatych vojskam niemieckim — majuć chutka pačacca.

